



WebSite.: <https://24newsupdate.in>

ई-न्यूज 24 न्यूज अपडेट



Mail Id :desk24newsupdate@gmail.com

उदयपुर, शुक्रवार 20 सितम्बर 2024

वर्ष 1 अंक 198

पृष्ठ 4

मोदी बोले- कांग्रेस में देशभक्ति की आत्मा दम तोड़ चुकी:इन्हें गणपति से भी चिढ़; मैंने गणेश पूजा की, तो कांग्रेस बेचैन हो गई



24 न्यूज अपडेट

प्रधानमंत्री नरेंद्र मोदी ने कहा कि कांग्रेस के अंदर देशभक्ति की आत्मा दम तोड़ चुकी है। वे विदेश से बैठकर एजेंडे चलाते हैं। इन्हें अब गणपति बप्पा से भी चिढ़ होने लगी है। मैंने गणेश पूजा की तो कांग्रेस बेचैन हो गई।

PM मोदी के बयान पर महबूबा का पलटवार:पीडीपी चीफ बोलीं- अब्दुल्ला खानदान पाकिस्तानी एजेंडा लाता तो जम्मू-कश्मीर पाकिस्तान में होता



24 न्यूज अपडेट

पीएम नरेंद्र मोदी पर पलटवार करते हुए पीडीपी अध्यक्ष महबूबा मुफ्ती ने शुक्रवार को कहा कि भाजपा अपनी नाकामियों को छुपाने के लिए पाकिस्तान

का हौवा खड़ा कर रही है। हिंदू-मुस्लिम, मुसलमानों की लिंगिंग, मस्जिदों को तोड़ने के बाद अब उन्हें पाकिस्तान याद आ रहा है।

महबूबा ने यह भी कहा कि अगर अब्दुल्ला खानदान ने पाकिस्तान के एजेंडे को लागू किया होता तो जम्मू-कश्मीर भारत का नहीं, बल्कि पाकिस्तान का होता, या फिर आजाद होता।

महबूबा का यह बयान तब आया है, जब पीएम मोदी ने 19 सितंबर को कटरा में चुनावी सभा में NC-PDP और कांग्रेस पर पाकिस्तानी एजेंडे को आगे बढ़ाने का आरोप लगाया था। दरअसल, आर्टिकल 370 पर पाकिस्तानी रक्षा मंत्री ख्वाजा आसिफ ने कहा था कि वे भी कांग्रेस और नेशनल कॉन्फ्रेंस गठबंधन की तरह जम्मू-कश्मीर में आर्टिकल 370 की बहाली चाहते हैं।

सुप्रीम कोर्ट का यूट्यूब चैनल हो गया हैक, क्रिप्टोकॉरेंसी को बढ़ावा देने वाले वीडियो दिखने लगे तो बंद करना पड़ा चैनल

24 न्यूज अपडेट

24 न्यूज अपडेट. नई दिल्ली। यहां कोई दावा नहीं कर सकता है कि वो सेफ हो। हैकर्स ने जब सुप्रीम कोर्ट का यूट्यूब चैनल हैक कर लिया तो आम आदमी की बिसात ही क्या बची है। शीर्ष अदालत के यूट्यूब चैनल पर क्रिप्टोकॉरेंसी को बढ़ावा देने वाले वीडियो दिखाई देने लगे जिसे रिपल लैब्स ने डेवलप किया है। हैक किए गए चैनल पर प्रतिक्रिया भी आई। इससे पहले हैकर्स ने चैनल का नाम बदला और पहले की सुनवाई के वीडियो प्राइवेट कर दिए। अब चैनल को यूट्यूब ने हटा दिया है। इस चैनल पर सुप्रीम कोर्ट की संविधान पीठ के सामने आने वाले मामलों और जनहित से जुड़े मामलों की सुनवाई को लाइव स्ट्रीम किया जाता है। आरजी कर मेडिकल कॉलेज, रेप और हत्या के मामले की सुनवाई को लाइव स्ट्रीम किया गया था व उसे प्राइवेट करने की मांग भी उठी थी। सुप्रीम कोर्ट के एक वरिष्ठ अधिकारी ने कहा कि हम इस बारे में निश्चित नहीं हैं कि वास्तव में क्या हुआ है। लगता है कि चैनल से छेड़छाड़ की गई है। सुप्रीम कोर्ट के आधिकारिक यूट्यूब चैनल में समस्या के बारे में शुक्रवार सुबह पता चला और सुप्रीम कोर्ट की आईटी टीम ने इसे ठीक करने के लिए नेशनल इनफॉर्मेटिक्स सेंटर से मदद मांगी है।

मोदी ने यह बातें महाराष्ट्र के वर्धा में एक रैली को संबोधित की। वे यहां PM विश्वकर्मा योजना के एक साल पूरे होने पर कार्यक्रम में हिस्सा लेने आए थे। पीएम ने कहा- पुरानी सरकारों में कामगारों के हुनर को सम्मान नहीं मिलता था। कांग्रेस और उनके दोस्तों ने SC/ST को दबाकर रखा। उन्हें आगे नहीं बढ़ने दिया।

हमारी सरकार ने स्किल मंत्रालय बनाया। पीएम विश्वकर्मा योजना की शुरुआत की। एक साल में इस योजना के तहत 8 लाख लोगों को स्किल ट्रेनिंग दी गई है।

गणपति उत्सव पर-पीएम मोदी ने कहा- जिस पार्टी में हमारी आस्था और संस्कृति का जरा सा भी सम्मान होगा, वो पार्टी कभी गणपति पूजा का विरोध नहीं कर सकती। लेकिन आज की कांग्रेस को गणपति पूजा से भी नफरत है। मैं गणेश पूजन कार्यक्रम में चला गया, तो कांग्रेस का तुष्टिकरण का भूत जाग उठा। कांग्रेस गणपति पूजा का विरोध करने लगी। दरअसल पीएम मोदी CJI डीवाई चंद्रचूड़ के घर गणपति पूजन करने गए थे। जिसका विपक्ष ने विरोध किया था।

किसानों को लेकर-PM ने कहा- महाराष्ट्र में दशकों तक कांग्रेस

और बाद में महा विकास अघाड़ी सरकार ने कपास को महाराष्ट्र के किसानों की ताकत बनाने के बजाय उन्हें बदहाली में धकेला, किसानों के नाम पर राजनीति की और भ्रष्टाचार में लिप्त रहे। 2014 में जब देवेंद्र फडणवीस की सरकार बनी तो अमरावती में टेक्सटाइल पार्क का काम शुरू हुआ।

दलितों-पिछड़ों पर-कांग्रेस और उसके मित्रों ने जानबूझकर एससी, एसटी और ओबीसी के लोगों को आगे नहीं बढ़ने दिया। हमने सरकारी व्यवस्था से कांग्रेस की इस दलित-विरोधी और पिछड़ा-विरोधी सोच को खत्म कर दिया है। पिछले एक साल के आंकड़े बताते हैं कि एससी, एसटी और ओबीसी समुदाय विश्वकर्मा योजना का लाभ उठा रहे हैं।

पाकिस्तान के बयान पर-प्रधानमंत्री नरेंद्र मोदी ने कहा, ये वो कांग्रेस हैं जिसे टुकड़े-टुकड़े गैंग और अर्बन नक्सल के लोग चला रहे हैं। आज देश की सबसे बेईमान और भ्रष्ट पार्टी कांग्रेस है। देश का सबसे भ्रष्ट परिवार कांग्रेस का शाही परिवार है। ये लोग विदेशी धरती से एजेंडे चलाते हैं। दरअसल पीएम मोदी ने हाल ही में पाकिस्तान के रक्षा मंत्री ख्वाजा आसिफ ने एक बयान का जिक्र किया। जिसमें उन्होंने कहा था कि आर्टिकल 370 की बहाली पर पाकिस्तान और कांग्रेस-नेशनल कांफ्रेंस गठबंधन की राय एक है।

TDP का दावा-तिरुपति लड्डू में एनिमल फैट, फिश ऑयल था:केंद्रीय स्वास्थ्य मंत्रालय ने आंध्र सरकार से रिपोर्ट मांगी; मंदिर ने जांच कमेटी बनाई

24 न्यूज अपडेट

तिरुपति मंदिर के लड्डू में जानवरों की चर्बी और मछली का तेल मिलने का विवाद दिल्ली तक पहुंच गया है। केंद्रीय स्वास्थ्य मंत्रालय ने आंध्र प्रदेश सरकार से रिपोर्ट मांगी है। स्वास्थ्य मंत्री जेपी नड्डा ने शुक्रवार को कहा, मैंने आंध्र प्रदेश के मुख्यमंत्री चंद्रबाबू नायडू से बात की है। मंदिर के प्रसाद (लड्डू) की जांच कराई जाएगी।

यह विवाद तब शुरू हुआ जब राज्य के CM नायडू की पार्टी TDP ने बुधवार को यह आरोप लगाया कि राज्य में YSR कांग्रेस की सरकार के कार्यकाल में तिरुपति मंदिर में मिलने वाले लड्डू (प्रसाद) में जानवरों की चर्बी वाला घी और फिश ऑयल मिलाया गया था। इसके अगले दिन TDP ने एक लैब रिपोर्ट



दिखाकर अपने आरोपों की पुष्टि का दावा किया। इसके खिलाफ YSR कांग्रेस ने हाईकोर्ट से नायडू के आरोपों की जांच के लिए एक कमेटी बनाने की मांग की। कोर्ट इस पर 25 सितंबर को सुनवाई करेगा। तिरुपति मंदिर के 300 साल पुराने किचन में रोजाना 3.50 लाख लड्डू बनते हैं। तिरुमाला ट्रस्ट हर साल प्रसाद में सालाना 500 करोड़ रुपये कमाता है।


ये जज हैं या...: हाईकोर्ट जज ने मुस्लिम इलाके को कहा पाकिस्तान, सुप्रीम कोर्ट ने रोकी लाइव स्ट्रीमिंग, मांगा जवाब



24 न्यूज अपडेट

24 न्यूज अपडेट. नई दिल्ली। सीजेआई चंद्रचूड़ समेत 5 जजों की बेंच ने शुक्रवार को कर्नाटक हाईकोर्ट के जज की ओर से सुनवाई के दौरान दिए 2 विवादित बयानों पर एक्शन लिया है। सीजेआई डीवाई चंद्रचूड़ ने जस्टिस वेदव्यासचार श्रीशानंद की टिप्पणियों पर कर्नाटक हाईकोर्ट के रजिस्ट्रार जनरल को 2 हफ्ते में रिपोर्ट देने का निर्देश दिया है। जस्टिस श्रीशानंद कर्नाटक हाईकोर्ट के एडिशनल जज के रूप में 4 मई 2020 को अपॉइंट किए गए थे। 25 सितंबर को वे परमानेंट जज बने थे। अटॉर्नी जनरल आर वेंकटरमणि और

सॉलिसिटर जनरल तुषार मेहता से भी मदद मांगी है। कोर्ट ने यह भी कहा कि कुछ बेसिक गाइडलाइन जारी की जा सकती हैं। वीडियो क्लिप वायरल होने के बाद कर्नाटक हाईकोर्ट ने लाइव स्ट्रीमिंग के गलत इस्तेमाल के खिलाफ चेतावनी दी है। कोई भी कार्यवाही की रिकॉर्डिंग नहीं करेगा। जस्टिस श्रीशानंद के दो वीडियो सोशल मीडिया पर वायरल हुए। एक वीडियो में वे पश्चिमी बेंगलुरु के एक मुस्लिम इलाके को पाकिस्तान कह रहे हैं। दूसरे वीडियो में महिला वकील को फटकार लगाते नजर आ रहे हैं। जस्टिस श्रीशानंद ने महिला वकील से कहा कि वह दूसरे पक्ष के बारे में बहुत कुछ जानती हैं। हो सकता है अगली बार वे उसके अंडरगारमेंट का रंग भी बता दें। इसके बाद कर्नाटक हाईकोर्ट ने अदालती कार्यवाही की लाइव स्ट्रीमिंग शुरू करने से आधा घंटे पहले एक डिस्कलेमर दिया कि इसमें बिना परमिशन वीडियो रिकॉर्ड नहीं कर सकते हैं। किया तो कानूनी कार्रवाई की जाएगी।



संपादकीय : लोकतंत्र में भरोसा

जम्मू-कश्मीर में इस बार जब लोकसभा चुनावों के दौरान मतदान में वहां के लोगों ने बढ़-चढ़ कर हिस्सा लिया था, तभी इस बात के संकेत मिल गए थे कि राज्य में राजनीति की तस्वीर तेजी से बदल रही है। अब विधानसभा चुनाव के पहले चरण में चौबीस सीटों के लिए हुए मतदान में बुधवार को जिस तरह वहां 61.13 फीसद वोटिंग का आंकड़ा आया, उससे साफ है कि जम्मू-कश्मीर के लोगों का भरोसा अब देश के लोकतंत्र में मजबूत हो रहा है और उसे ज्यादा ताकत देने के लिए वे लोकतांत्रिक प्रक्रिया में उत्साह से हिस्सा ले रहे हैं। यों राज्य में पिछले कुछ समय से लगातार आतंकवादी गतिविधियों के बीच जिस तरह की अग्रिय घटनाएं सामने आती रहीं, उससे इस बात की आशंका जरूर बनी हुई थी कि क्या इसका असर आम लोगों के चुनावों में हिस्सा लेने पर पड़ेगा और मतदान का फीसद कम रह सकता है ! मगर इस डर को धता बताते हुए राज्य के लोगों ने अपना यह रुख स्पष्ट कर दिया कि वे अब वहां लोकतंत्र और राजनीतिक प्रक्रिया को मजबूत करने को लेकर गंभीर हैं। आए दिन होने वाले आतंकी हमलों के जरिए आतंकवादी संगठन यह संदेश देने की कोशिश करते रहते हैं कि राज्य में अस्थिरता और हिंसा के बीच लोगों को चुनाव प्रक्रिया से दूर रहना चाहिए। अतीत में इस तरह की कोशिशों को कुछ कामयाबी मिली भी जब चुनाव में कभी मतदान का फीसद बेहद कम रहा था। मगर मौजूदा समय में राज्य में लोकतंत्र को मजबूत करने के लिए केंद्र सरकार की ओर से जो भी राजनीतिक प्रक्रिया चलाई जा रही है, उसमें वहां की जनता की सकारात्मक प्रतिक्रिया उम्मीद जगाती है। दरअसल, राज्य में अनुच्छेद 370 को हटाए जाने के बाद यह आशंका जताई जा रही थी कि वहां की

जनता का रुख चुनावों में मतदान के समय शायद सकारात्मक न रहे। सही है कि राज्य में अब भी आबादी के कुछ हिस्सों में इस मसले पर अलग- अलग विचार और असंतोष का भाव रहा है। बल्कि यह चुनावी मुद्दा भी बना और यह माना जा सकता है कि इस सवाल ने भी लोगों को चुनाव में हिस्सा लेने और अपनी राय जाहिर करने के लिए प्रेरक शक्ति का काम किया होगा । यह बेवजह नहीं है कि न केवल मतदान केंद्रों पर लोग उम्मीद से ज्यादा संख्या में उमड़ कर आए, बल्कि शांतिपूर्ण तरीके से वोट डाला। एक समय था जब चुनाव की घोषणा के बाद आतंकवादी संगठनों की ओर से मतदान का बहिष्कार करने के लिए तरह-तरह की धमकियां दी जाती थीं। इस बार भी एक ओर राज्य में चुनाव आयोजित कराने की तैयारी चल रही थी और दूसरी ओर लगातार आतंकवादी संगठनों की ओर से कहीं सीमा पर घुसपैठ का प्रयास किया जा रहा था, कहीं लक्षित हमलों में हत्याएं की जा रही थीं, तो कभी सुरक्षा बलों के शिविरों पर हमले किए जा रहे थे। ऐसा करके आम जनता के बीच आखिर क्या संदेश देने की कोशिश की गई ? मगर इस तरह की आतंकी हिंसा का जवाब जम्मू- -कश्मीर के लोगों ने शांतिपूर्ण और उत्साहजनक मतदान करके दिया । इस लिहाज से देखें तो पहले लोकसभा, और फिर अब विधानसभा चुनाव के लिए हुए मतदान में लंबी कतारें यह बताने के लिए काफी रहीं कि लोग अब वहां लंबे दौर के अशांत माहौल और आतंकवादी गतिविधियों से छुटकारा चाहते हैं और यह अंतिम तौर पर वहां लोकतंत्र की बहाली के जरिए ही संभव है। चुनाव में मतदान में बढ़-चढ़ कर हिस्सेदारी वहां के लोगों के भीतर भारतीय लोकतंत्र में बढ़ते भरोसे का सूचक है।

सुशासन के बरक्स

बिहार के नवादा जिले में नरीरा के पास स्थित कृष्णा नगर की एक बस्ती में जिस तरह की अराजकता और आगजनी की घटना सामने आई है, उससे एक बार फिर यह सवाल उठा है कि राज्य में सुशासन के कथित दावे की हकीकत आखिर क्या है ! वहां जिस बस्ती पर एक भीड़ ने हमला कर कम से कम इक्कीस घरों को आग के हवाले कर दिया, वे दलित परिवारों के थे। घटना के बाद पुलिस की शुरुआती रपट में वहां के जिन दो पक्षों के बीच आपस में जमीन पर कब्जे को लेकर हुई हिंसा का रति दिया गया है, वह आगे की जांच-पड़ताल और कार्रवाई से स्पष्ट होगा कि इसके जिम्मेदार कौन हैं। मगर ऐसे मामलों में आमतौर पर पुलिस और प्रशासन की ओर से तब तक अनदेखी की जाती रहती है, जब तक घटना तूल न पकड़ ले। इस घटना पर भी राजनीति शुरू हो गई है और आरोपियों को लेकर अलग- अलग दावे किए जा रहे हैं, मगर निश्चित रूप से यह राज्य कानून का राज कमजोर होने का सबूत है। इतना तय है कि नवादा में घरों में आग लगाने और हिंसा करने की घटना कोई अचानक नहीं हुई होगी। विडंबना यह है

कि जमीन पर कब्जे या दावे को लेकर दो पक्षों में जब तक छोटे-मोटे टकराव या बहसें होती रहती हैं, तब तक पुलिस या प्रशासन की ओर से कोई सुध नहीं ली जाती। मगर पुलिस की सक्रियता तब देखी जाती है, जब मामला आमतौर पर हाथ से निकल जाता है। बिहार के मुख्यमंत्री नीतीश कुमार अक्सर अतीत की सरकारों का हवाला देकर यही दावा करते रहते हैं कि उन्होंने राज्य को अराजकता की आग से बाहर निकाला है और उनके राज में सुशासन कायम हुआ है। अफसोस की बात यह है कि राज्य में आपराधिक घटनाओं में ऐसी कोई उल्लेखनीय कमी नहीं देखी जा रही जिससे वहां कानून का राज कायम होने का संकेत मिले। नवादा की घटना में शामिल लोगों के भीतर यह खीफ क्यों नहीं था कि पुलिस उन्हें ऐसा करने से रोक सकती है या उनके खिलाफ सख्त कानूनी कार्रवाई होगी ? सच यह है कि राज्य में आए दिन होने वाली आपराधिक वारदात की बढ़ती जटिलता यह बताती है कि वहां सामाजिक रूप से कमजोर तबके असुरक्षित हैं और कानून-व्यवस्था बेहद कमजोर हालत में है।

आयड़ की विनाशलीला : एक तरफ शमसान तो दूसरी तरफ नदी की मौत का मातम



24 न्यूज अपडेट

एक तरफ शमसान है तो दूसरी तरफ नदी की मौत का मातम पसरा हुआ है। नीम बेहोशी की हालत में सूचनाओं से प्रश्नों को गायब किया जा रहा है। नदी के विकास के कामों में इजीनियरिंग और विज्ञान की राजनीति और प्रशासनिक गठजोड़ से हार का खौफनाक मंजर दिखाई दे रहा है। जिनके पास साहस और निश्चलता के साथ प्रश्न कर सकने की आजादी है उनकी

बस में मिला सोना और कैश मालिक को लौटाया:रोडवेज बस के कंडक्टर ने महिला को सौंपा बैग; एसपी ने किया सम्मान



24 न्यूज अपडेट

राजसमंद में शुक्रवार को रोडवेज कर्मचारी ने महिला यात्री का नकदी व करीब 3 तोले सोने के जेवर से भरा बैग लौटाकर ईमानदारी का परिचय दिया। तीन दिन बाद जब बस वापस राजसमंद लौटी तो कंडक्टर ने महिला को बुलाकर बैग लौटाया। इसके बाद एसपी मनीष त्रिपाठी ने बस कंडक्टर रामेश्वर प्रसाद चौधरी व ड्राइवर राधेश्याम का उपरना ओढ़ाकर स्वागत सम्मान किया। वही महिला यात्री की पुत्री ज्योत्सना ने रोडवेज कर्मचारी का आभार प्रकट किया।

राजसमंद जिले की देवगढ़ कस्बे से 17 सितम्बर को एक महिला यात्री रोडवेज बस में उदयपुर के लिए बैठी। इस दौरान महिला उदयपुर आने पर वह अपना बैग बस में ही भूल गई। जब महिला को बैग का मालूम

पड़ा, तो राजनगर रोडवेज बस स्टैण्ड से बस का पता किया तो मालूम चला कि राजस्थान रोडवेज के राजसमंद डिपो की यह जयपुर से उदयपुर के लिए चलती है। इसके कंडक्टर रामेश्वर प्रसाद चौधरी व ड्राइवर राधेश्याम है।

बाद में मोबाइल से सम्पर्क करने पर कंडक्टर रामेश्वर प्रसाद चौधरी ने अपने पास बैग होना बताया जिसके बाद कंडक्टर ने बैग में रखी वस्तुओं की जानकारी ली। जो सही बताने पर शुक्रवार जब पुनः रोडवेज बस उदयपुर से रवाना होकर राजनगर पहुंची तो महिला को राजनगर बस स्टैण्ड बुलाकर बैग सुपुर्द किया।

महिला की बेटी ज्योत्सना चौहान ने बताया कि बैग में करीब 3 तोले सोने के जेवर व 5 से 6 हजार रूपए नकद थे। इसके अलावा बैंक की पास बुक एटीएम कार्ड सहित महत्वपूर्ण डॉक्यूमेंट रखे थे। बैग लौटाने के दौरान राजसमंद एसपी मनीष त्रिपाठी ने रोडवेज बस के कंडक्टर व ड्राइवर का स्वागत किया। वही स्थानीय नागरिकों ने भी दोनों का स्वागत कर आभार प्रकट किया। इस दौरान भाजपा जिला अध्यक्ष मान सिंह बारहठ, नर्बदा शंकर पालीवाल, लिलेश खत्री, सत्येन्द्र चारण सहित स्थानीय नागरिक मौजूद रहे।

एनडीपीएस के मामले में 6 साल से फरार 10 हजार रुपये का ईनामी अभियुक्त एम.पी. के नीमच से गिरफ्तार



24 न्यूज अपडेट

निम्बाहेडा। को त व ा ली निंबाहेडा थाना पुलिस ने 71 कि लो ग्रा म अवैध अफीम

तस्कारी में 6 साल से फरार 10 हजार रुपये के इनामी अभियुक्त को गिरफ्तार किया है । जिला पुलिस अधीक्षक श्री सुधीर जोशी ने बताया कि दिनांक 24 अप्रैल 2018 को दौराने नाकाबन्दी थाना कोतवाली निम्बाहेडा क्षेत्र मे कल्याणपुरा से केली रोड पर एक क्रेटा कार से 71 किलोग्राम अवैध अफिम जब्त कर मौके से एक आरोपी चौथमल को गिरफतार किया गया था । बाद अनुसंधान के न्यायिक अभिरक्षा मे भिजवाया गया । उसी समय से अफिम सप्लायर विष्णु नागदा फरार चल रहा था जिस पर 10 हजार रुपये का ईनाम जारी किया हुआ था। इस मामले को गम्भीरता से लेते हुये अतिशीघ्र विष्णु नागदा को गिरफतार करने हेतु निर्देश दिये गये इस पर पर्वत सिंह अतिरिक्त पुलिस अधीक्षक मुख्यालय,

बद्रीप्रसाद पुलिस उप अधीक्षक निम्बाहेडा व रामसुमेर पु.नि. थानाधिकारी थाना निम्बाहेडा कोतवाली के नेतृत्व मे मे वांछित अभियुक्तगण की तलाश हेतु एसएसआई सूरज कुमार तथा जाते की टीम का गठन किया गया। गठीत टीम द्वारा प्रकरण मे फरार चल रहे अभियुक्त विष्णु नागदा नीमच मध्यप्रदेश की तलाश लगातार मन्दसौर नीमच नाहरगढ की तरफ कर रही थी कि दिनांक 19 जुन 2024 को जरिये मुखबीर से ए.एस.आई सूरज कुमार को सूचना मिली कि विष्णु नागदा आज नीमच मे आया हुआ है। तथा कुछ ही देर मे मन्दसौर की तरफ जाने के लिये हरकिया खाल फंटा पर आयेगा मुताबिक मुखबिर की सूचना के पुलिस टीम हरकिया खाल फंटा पहुचे जहां मुखबिर के बताये हुलिये का एक व्यक्ति बस का इंतजार कर रहा था जो जाप्ता पुलिस को बावर्दी देखकर भागने का प्रयास करने लगा जिसको ए.एस. आई सूरज कुमार मय टीम ने घेरा देकर पकड़ कर नाम पता पुछा तो उसने अपने नाम विष्णु नागदा पिता भगत राम नागदा जाति नागदा उम्र 36 साल निवासी रेवली देवली थाना नीमच सीटी जिला नीमच मध्यप्रदेश होना बताया जो प्रकरण हाजा मे वांछित होने से गिरफतार किया गया।

कलम और कैमरा ताल से ताल मिलाते हुए चौबीस घंटे राग दरबारी गाने में व्यस्त हो गए हैं। प्रश्न करने और उत्तर खोजने के क्रम से नए ज्ञान और नए परिवेश के निर्माण की परम्परा पानी में बहती नजर आ रही है। समझ की आजादी उन लोगों के हाथों गिरवी रख दी गई है जिनकी समझ के होने न होने पर ही प्रश्न चिन्ह है। यह कैसा विडंबनापूर्ण क्षण है। जो बर्दाश्त कर रहे हैं उन पर हम सिर्फ लानत भेज सकते हैं और कह सकते हैं कि नदी भी राष्ट्र निर्माण का ही हिस्सा नहीं तो और क्या है। इसके रास्ते में कांटों भरे तार बिछा देना और सीने पर पत्थर रख अपनी मनमानी के जश्न मनाना आखिर कहां तक और कितना राष्ट्रवादी है। नदी की सुरक्षा का यह आखिरी पड़ाव है जहां पर नदी की चीखों को तत्परता से सुना जाना चाहिए। उसके अधिकार को हड़पने की जो साजिश हो रही है उसमें हम सबको मिल कर अपने साझा हितों की जमीन तैयार करनी चाहिए। आयड़ नदी में पानी उतरने के बाद मौके पर दिन रात काम चला कर विनाशलीला से विकासलीला तक का जो नया मंजर पेश किया जा रहा है और जनमत के निर्माण की कोशिश हो रही है वो पूरी तरह से फेक है। सेल्फी पसंद लोगों के माध्यम से वाहवाही के जो नए प्रतिमान गढ़े जा रहे हैं वो बेहद चिंताजनक और खतरनाक है।

लेपर्ड के हमले के बाद ग्रामीणों ने बंद किया रास्ता

24 न्यूज अपडेट



उदयपुर के गोगुंदा में गुरुवार को लेपर्ड ने 2 लोगों की जान ले ली। 3 किलोमीटर के दायरे में हुए इस हमले के बाद से ग्रामीण आक्रोशित भी है और डरे हुए भी। इस घटना को लेकर शुक्रवार सुबह 8 बजे ग्रामीणों ने विरोध प्रदर्शन शुरू कर दिया। इसके बाद गोगुंदा-झाड़ोल मार्ग पर पत्थर लगा इसे बंद कर दिया है।

दरअसल, गोगुंदा थाना क्षेत्र के उंडीथल गांव में गुरुवार सुबह करीब 8.30 लेपर्ड नाबालिग लड़की का हाथ चबा गया। नाबालिग के मुंह, पीठ और छाती को भी लेपर्ड ने बुरी तरह नोच डाला था। इसके बाद शाम करीब 6.30 बजे इस जगह से 3 किमी दूर भेवड़िया गांव में खेतों में गए युवक पर लेपर्ड ने पर हमला किया और उसे मार डाला था।

इसके बाद ग्रामीण सुबह गोगुंदा-झाड़ोल मार्ग पर पहुंचे और रास्ता बंद कर दिया। रास्ता अब भी बंद है और वाहनों की आवाजाही बंद कर दी है। ग्रामीण मुआवजा और लेपर्ड को पकड़ने की मांग कर रहे हैं।

देर रात फिर से गांव में दिखा लेपर्ड का

मूवमेंट, गश्त करते रहे ग्रामीण

इस हमले के बाद से ग्रामीण डरे हुए है। 2 लोगों को मारने के बाद लेपर्ड की मूवमेंट गुरुवार रात को फिर से गांव के आस-पास देखी गई। ग्रामीणों ने बताया कि लेपर्ड घटना स्थल से करीब 600 मीटर दूर सोलरिया गांव में घूमता नजर आया। कुछ ग्रामीणों ने देखा तो गांव के लोगों ने बताया। इस पर गांव के लोग डंडा लेकर लेपर्ड को भगाने के लिए दौड़े लेकिन वह फिर नजर नहीं आया।

प्रताप गौरव केन्द्र “राष्ट्रीय तीर्थ” पर गवरी कल

24 न्यूज अपडेट

उदयपुर, 20 सितम्बर। मेवाड़ उदयपुर के निकटवर्ती हिन्दू समाज के सहोदर बंधुओं “भील जनजाति समाज” की ओर से रक्षाबंधन से नवरात्रि के मध्य माता पार्वती तथा परमपिता शिव की साक्षी में होने वाले अनुष्ठान “गवरी” का आयोजन किया जाता है। इस दृष्टि से ईश कृपा से जिस ग्राम के बंधुओं को यह अवसर मिलता है वहां के बन्धु 40 दिन तक नितान्त पवित्रता तथा नियम पालन की मर्यादा में रहकर गवरी रमाने के पवित्र कार्य में जुट जाते हैं। कई समाज व गांव अपने यहां अनुष्ठान करने व अनुष्ठान द्वारा सुख-समृद्धि की कामना करने के निमित्त गवरी अनुष्ठान का संकल्प धारण करने वाले साधकों को आमंत्रित करते हैं। इसी क्रम में प्रताप गौरव केन्द्र ‘राष्ट्रीय तीर्थ’ में गवरी के इस पवित्र अनुष्ठान का आयोजन 21 सितम्बर, शनिवार को किया जा रहा है। इस निमित्त बलीचा (हल्दी घाटी) से गवरी का संकल्प धारण करने वाले बन्धुओं को गवरी रमने के लिए आमंत्रित किया गया है। गवरी अनुष्ठान प्रातः 11 बजे से अपराह्न 4 बजे तक होगा।



प्रदेश के राज्यपाल कल लेंगे जिला स्तरीय अधिकारियों की बैठक

24 न्यूज़ अपडेट

उदयपुर, 20 सितंबर। राजस्थान के माननीय राज्यपाल श्री हरिभाऊ किसनराव बागडे अपने उदयपुर प्रवास के दौरान शनिवार 21 सितंबर को सुबह 9:30 बजे जिला परिषद सभागार में जिला स्तरीय अधिकारियों की बैठक लेंगे। जिला कलेक्टर अरविंद पोसवाल ने संबंधित अधिकारियों को बैठक एजेण्डा अनुसार पूर्व तैयारी के साथ बैठक में भाग लेने को कहा है।

विधानसभा अध्यक्ष देवनानी शनिवार को विभिन्न कार्यक्रमों में करेंगे शिरकत

24 न्यूज़ अपडेट

उदयपुर, 20 सितंबर। विधानसभा अध्यक्ष श्री वासुदेव देवनानी शनिवार 21 सितंबर को विभिन्न कार्यक्रमों में शिरकत करेंगे। निर्धारित कार्यक्रम के अनुसार श्री देवनानी प्रातः 11 बजे जनार्दन राय नागर राजस्थान विद्यापीठ में आयोजित 'भारत में जल संसाधन अतीत, वर्तमान व भविष्य' विषयक कार्यशाला के उद्घाटन समारोह में भाग लेंगे। वे शाम 5 बजे एमएलएसयू के विवेकानंद सभागार में आयोजित 'एक देश-एक विधान' विषयक संगोष्ठी कार्यक्रम में भाग लेंगे। श्री देवनानी रात्रि विश्राम सर्किट हाउस में करेंगे और रविवार 22 सितंबर की सुबह 7.45 बजे वायुयान से जयपुर प्रस्थान कर जाएंगे।

राज्य उपभोक्ता आयोग की सर्किट बैंच उदयपुर में 13 मामलों का निस्तारण

24 न्यूज़ अपडेट

उदयपुर, 20 सितंबर। राज्य उपभोक्ता आयोग सर्किट बैंच उदयपुर में 13 मामलों का निस्तारण कर उपभोक्ताओं को राहत प्रदान की गयी। इस दौरान राज्य उपभोक्ता आयोग की बैंच ने दोनों पक्षों की सुनवाई न्यायिक सदस्य सुरेन्द्र कुमार जैन एवं सदस्य शैलेन्द्र भट्ट द्वारा की गयी। इस दौरान प्रकरण राकेश लबाना बनाम यूनाइटेड इश्योरेंस कंपनी में परिवादी को 4 लाख 30 हजार रुपये क्षतिपूर्ति के बीमा कम्पनी 9 प्रतिशत ब्याज दर से अदा करेगी। इस प्रकार उपभोक्ता कानून 1986 के तहत एवं नये कानून 2019 भारत सरकार के विभिन्न विभाग, राज्य सरकार के विभाग, उपक्रम, बोर्ड, निगम एवं अन्य निजी शॉपिंग मॉल, बाजार से संबंधित दर्ज प्रकरणों की अपीलों की सुनवाई कर उदयपुर संभाग के उपभोक्ताओं को राहत दी गयी। जनसुनवाई के दौरान कुल 110 प्रकरणों की सुनवाई की गई।

जिला पर्यावरण समिति की बैठक 24 को

24 न्यूज़ अपडेट

उदयपुर, 20 सितंबर। जिला पर्यावरण समिति की बैठक मंगलवार 24 सितंबर को दोपहर 12.30 बजे जिला कलेक्टर अरविंद पोसवाल की अध्यक्षता में कलेक्ट्रेट सभागार में आयोजित होगी।

समिति के सदस्य सचिव एवं उप वनरक्षक अजय चितौड़ा ने बताया कि बैठक में पर्यावरण व पौधा रोपण संरक्षण के बारे में जनजागृति, मार्बल स्लरी निस्तारण, उद्योग इकाई द्वारा प्रदूषण फैलाने की रोकथाम, पॉलीथिन के उपयोग पर प्रतिबंध, जिले के बड़े चिकित्सालय में सफाई व्यवस्था व बायोमेडिकल वेस्ट निस्तारण, पहाड़ियों की खुदाई व कटान, अवैध बजरी खनन व जल प्रदूषण रोकने आदि विषयों पर चर्चा की जाएगी।

बुजुर्ग ने एनिकट में छलांग लगाकर किया सुसाइड

24 न्यूज़ अपडेट

बिछीवाड़ा थाना क्षेत्र के मंडविया एनिकट में एक बुजुर्ग ने छलांग लगा दी। इस दौरान डूबने से बुजुर्ग की मौत हो गई। एसडीआरएफ और सिविल डिफेंस की टीम ने शुक्रवार सुबह पुलिस व ग्रामीणों की मदद से शव को एनिकट से बाहर निकाला। पुलिस ने पोस्टमॉर्टम के बाद शव परिजनों को सुपुर्द कर दिया है। वहीं, मामला दर्ज कर जांच शुरू कर दी है। बिछीवाड़ा थाने के एसएसआई कैलाश सोनी ने बताया कि तलैया गांव निवासी प्रकाश गमेती ने रिपोर्ट दी है। रिपोर्ट में बताया कि उसके पिता नाथू गमेती बीमार थे, जिसके चलते गुरुवार को उन्हें दिखाने ले गए अस्पताल गए थे। लौटते समय रास्ते में बाइक से कूदकर कहीं भाग गए। इसके बाद उनकी काफी तलाश की, लेकिन सुराग नहीं लगा। मंडविया एनिकट के पास रहने वाले एक व्यक्ति ने पुलिस को सूचना दी की एक व्यक्ति एनिकट में कूद गया है। सूचना पर पुलिस मौके पर पहुंची और एनिकट में नाथू की काफी तलाश की, लेकिन पता नहीं लगा। शुक्रवार सुबह एसडीआरएफ और सिविल डिफेंस की टीम ने पुलिस और ग्रामीणों की मदद से एनिकट में सर्च अभियान चलाया। दोपहर में कड़ी मशक्कत के बाद नाथू का शव एनिकट में मिला। पुलिस ने शव को मौके से बिछीवाड़ा अस्पताल पहुंचाया। जहां पुलिस ने पोस्टमॉर्टम के बाद शव परिजनों को सुपुर्द किया। वहीं, मामला दर्ज कर जांच शुरू कर दी है।

राज्यपाल ने बांसवाड़ा में ली जिलास्तरीय अधिकारियों की बैठक -केन्द्र एवं राज्य सरकार की योजनाओं की समीक्षा की, दिए आवश्यक दिशा-निर्देश -जनजाति उत्थान और आंचलिक विकास का बेहतर स्वरूप दर्शाने समर्पित भाव से निभाएं दायित्व : राज्यपाल



24 न्यूज़ अपडेट

24 न्यूज़ अपडेट. जयपुर। राज्यपाल श्री हरिभाऊ बागडे ने जनजातियों के सर्वांगीण उत्थान के लिए जागरूकता और शैक्षिक विकास की भूमिका को अहम् बताते हुए बुनियादी शिक्षा में सुधार तथा प्राथमिक शिक्षा को बेहतर स्वरूप प्रदान करने की आवश्यकता जताई। इसके लिए शिक्षा विभाग को सार्थक प्रयास करने के निर्देश दिए हैं। राज्यपाल ने शुक्रवार को गोविन्द गुरु जनजातीय विश्वविद्यालय के कांफ्रेंस हॉल में जिलास्तरीय अधिकारियों की बैठक की अध्यक्षता करते हुए यह निर्देश दिए। राज्यपाल ने आंचलिक विकास से संबंधित विभिन्न योजनाओं और गतिविधियों की समीक्षा करते हुए अधिकारियों को आवश्यक दिशा-निर्देश दिए। उन्होंने स्वच्छ भारत मिशन में सम्पूर्ण सफलता अर्जित करने पर जोर दिया और कहा कि इसके लिए शत-प्रतिशत लक्ष्यों को पूरा करते हुए यह अच्छी तरह सुनिश्चित किया जाए कि कोई घर स्वच्छ शौचालय से वंचित न रहे और घर-घर इनकी उपयोगिता की उपलब्धि सामने आए। राज्यपाल ने विभिन्न योजनाओं और कार्यक्रमों की बिन्दुवार समीक्षा करते हुए लोक कल्याणकारी गतिविधियों और क्षेत्रीय विकास कार्यों में रफ्तार

नेतागिरी की गुगली, खेल के साथ खेला : प्रतापगढ़ क्रिकेट संघ के अध्यक्ष बने कैबिनेट मंत्री हेमंत मीणा



24 न्यूज़ अपडेट

जयपुर। जब नेतागिरी बॉलिंग करने उतर जाए तो भला क्रिकेट की क्या बिसात कि वो सामने टिक पाए। खेला तो होता आया है और होकर रहेगा। सरकार बदलते ही नेताओं की जामात बदल जाती है। यही सच है देश के सबसे महंगे खेल क्रिकेट का। राजस्थान सरकार के कैबिनेट मंत्री हेमंत मीणा ने राजस्थान क्रिकेट एसोसिएशन में एंट्री ले ली है। शुक्रवार को प्रतापगढ़ जिला क्रिकेट संघ के चुनाव का आयोजन हुआ। इसमें कैबिनेट मंत्री हेमंत मीणा जिला क्रिकेट संघ के अध्यक्ष और बीजेपी नेता पिकेश पोरवाल जिला क्रिकेट संघ के सचिव निर्वाचित हुए। अलवर जिला संघ में भाजपा विधायक जसवंत यादव के बेटे मोहित यादव अध्यक्ष पद पर काबिज हुए। भाजपा सरकार के गठन के बाद फरवरी में सरकार ने राजस्थान क्रिकेट एसोसिएशन की मौजूदा कार्यकारिणी को भंग कर एडहॉक कमेटी का गठन किया था। इसके बाद से लगातार बीजेपी से जुड़े नेता और मंत्री पुत्रों की राजस्थान क्रिकेट एसोसिएशन में एंट्री हो रही है। जब सबकी हसरतें पूरी

चुके हैं। चिकित्सा मंत्री गजेन्द्र सिंह खींवरस के बेटे धनंजय सिंह नागौर जिला क्रिकेट संघ के अध्यक्ष है। राज्यसभा सदस्य घनश्याम तिवाड़ी के पुत्र आशीष तिवाड़ी सीकर जिला क्रिकेट संघ में कोषाध्यक्ष है। शिक्षा और पंचायतराज मंत्री मदन दिलावर के पुत्र पवन बारां जिला क्रिकेट संघ के कोषाध्यक्ष है। पूर्व मंत्री प्रमोद जैन भाया के पुत्र यश जैन बारां क्रिकेट संघ के अध्यक्ष है। भादरा विधायक संजीव बेनीवाल के बेटे अर्जुन बेनीवाल जिला क्रिकेट संघ में सचिव है। पूर्व सीएम अशोक गहलोत के बेटे वैभव गहलोत आरसीए की कमान संभाल चुके हैं। वर्तमान में वैभव राजसमंद जिला क्रिकेट संघ के कोषाध्यक्ष है। राजस्थान क्रिकेट एसोसिएशन एडहॉक कमेटी के संयोजक और श्रीगंगानगर में विधायक जयदीप बिहाणी श्रीगंगानगर जिला कोषाध्यक्ष है। राजाखेड़ा विधायक रोहित बोहरा धौलपुर जिला क्रिकेट संघ के अध्यक्ष है। रानीवाड़ा विधायक रतन देवासी जालोर जिला क्रिकेट संघ में अध्यक्ष है। पूर्व विधायक संयम लोढ़ा सिरोही जिला क्रिकेट संघ में सचिव हैं।

डेंगू जैसे बुखार से बड़ी मरीजों की चिंता:लक्षण एक जैसे, रिपोर्ट नेगेटिव आ रही; OPD में पेशेंट की संख्या बढ़ी

रोजाना 50 फीसदी केस आ रहे



डॉक्टरों की मानें तो जनरल मेडिसिन और इमरजेंसी में इस तरह के 50 फीसदी से ज्यादा केस आ रहे हैं। इसके कारण ओपीडी में मरीजों की संख्या बढ़ गई। एसएमएस जनरल मेडिसिन डिपार्टमेंट के जूनियर स्पेशलिस्ट और अतिरिक्त अधीक्षक डॉक्टर मनोज शर्मा ने बताया- पिछले 8-10 दिनों में एकाएक मौसमी

24 न्यूज़ अपडेट

सामान्य से ज्यादा बारिश होने के बाद अब मौसमी बीमारियां भी तेजी से फैलने लगी हैं। इसमें डेंगू-मलेरिया के साथ से डेंगू लाइक इलनेस (जैसी बीमारी) ने मरीजों की टेंशन बढ़ा दी। इस बीमारी में मरीज को लक्षण बिल्कुल डेंगू के समान ही आ रहे हैं, लेकिन रिपोर्ट नेगेटिव आ रही है।

लाने के निर्देश देते हुए केन्द्र और राज्य सरकार की योजनाओं का लाभ अधिकाधिक पात्रजनों तक पहुंचाने पर जोर दिया। उन्होंने प्रधानमंत्री ग्राम सड़क योजना के शेष रहे कार्यों को शीघ्र पूर्ण करने, जल जीवन मिशन की गतिविधियों के बेहतर संपादन, सौर ऊर्जा से संबंधित कार्यों में तेजी लाने, सॉयल हैल्थ कार्ड योजना में काशतकारों की अधिकाधिक भागीदारी बढ़ाने, प्रधानमंत्री फसल बीमा योजना के बारे में किसानों में जागरूकता संचार, राष्ट्रीय सिकलसेल एनीमिया कार्यक्रम, प्रधानमंत्री सुरक्षित मातृत्व योजना, प्रधानमंत्री किसान सम्मान निधि योजना के बेहतर क्रियान्वयन, गुजरात सीमा से सटे होने की वजह से उद्यान विकास गतिविधियों के प्रति किसानों को प्रेरित करने, आदि के निर्देश प्रदान किए। राज्यपाल ने आद्याशक्ति से संबंधित अभियान, साक्षरता अभियान, बेटी बचाओ बेटी पढ़ाओ कार्यक्रम सहित तमाम अभियानों और कार्यक्रमों के बेहतर संपादन एवं उपलब्धिमूलक क्रियान्वयन पर जोर देते हुए अधिकारियों से कहा कि वे विद्यालयों में बनने वाले पोषाहार की गुणवत्ता सुनिश्चित करने पर फोकस करते हुए इनसे संबंधित कार्यों की जांच के लिए नियमित निरीक्षणों पर जोर दें और यह सुनिश्चित करें कि बच्चों को पौष्टिक आहार मिलता रहे। उन्होंने पशुपालन गतिविधियों पर ध्यान देते हुए दुग्ध उत्पादन में अभिवृद्धि के सार्थक प्रयास करने और दुग्ध उत्पादक पशुपालकों का जीवनस्तर सुधारने के निर्देश दिए। इसके साथ ही उन्होंने किसानों और पशुपालकों के आर्थिक विकास को जनजाति उत्थान का सशक्त माध्यम बताते हुए इनसे संबंधित गतिविधियों पर फोकस करने के लिए भी कहा और विश्वास जताया कि इनसे शैक्षिक, सामाजिक और आर्थिक उन्नयन को अच्छा सम्बल प्राप्त होगा। जिला कलेक्टर डॉ. इन्द्रजीत यादव ने जिले की योजनाओं और कार्यक्रमों तथा सम सामयिक विकास गतिविधियों के बारे में विस्तार से जानकारी दी। विभिन्न विभागों के अधिकारियों ने अपने-अपने विभाग की योजनाओं और कार्यक्रमों की उपलब्धियों तथा गतिविधियों की प्रगति से अवगत कराया।

संगणक सीधी भर्ती-2023, 23 सितम्बर से होंगे अभ्यर्थियों के दस्तावेज सत्यापन

24 न्यूज़ अपडेट

जयपुर। राजस्थान अधीनस्थ सेवा बोर्ड द्वारा आयोजित संगणक सीधी भर्ती परीक्षा-2023 में अनन्तिम रूप से चयनित अभ्यर्थियों के दस्तावेजों के सत्यापन 23 सितंबर 2024 से शुरू होगा। आर्थिक एवं सांख्यिकी विभाग द्वारा सोमवार, 23 सितंबर से सोमवार, 30 सितंबर 2024 तक निदेशालय आर्थिक एवं सांख्यिकी, योजना भवन, तिलक मार्ग, सी स्कीम, जयपुर में दस्तावेज सत्यापन किया जाएगा। उल्लेखनीय है कि दस्तावेज सत्यापन के पश्चात सांख्यिकी विभाग अंतिम रूप से चयनित 625 संगणक अभ्यर्थियों को नियुक्ति प्रदान की जाएगी। दस्तावेज सत्यापन से संबंधित विस्तृत जानकारी विभाग की वेबसाइट www.statistics.rajasthan.gov.in पर उपलब्ध है।

जयपुर की पहाड़ियों में 20 दिन से युवक लापता:हाईकोर्ट ने कहा- किसी भी तरह से तलाश करें; पुलिस बोली- बेस्ट एफर्ट कर रहे

24 न्यूज़ अपडेट

जयपुर के नाहरगढ़ में चरण मंदिर घूमने गए दो भाइयों में से एक राहुल पाराशर (21) का 20 दिन बाद भी कुछ पता नहीं चला है। इस मामले में राजस्थान हाईकोर्ट में शुक्रवार को पुलिस ने अपनी प्रोग्रेस (प्रगति) रिपोर्ट पेश की। पुलिस ने अपने जवाब में कहा- हम राहुल का खोजने में बेस्ट एफर्ट (पूरी कोशिश) कर रहे हैं। हर तरीके से हमने सर्च अभियान चला रखा है। जस्टिस इंद्रजीत सिंह और जस्टिस भुवन गोयल की अदालत ने प्रोग्रेस रिपोर्ट और जवाब के बाद कहा- हम पुलिस के प्रयासों से संतुष्ट हैं। राहुल के पिता की ओर से वकील गिरिराज प्रसाद शर्मा ने कहा- हमें शक है कि राहुल के छोटे भाई आशीष की तरह ही उसकी हत्या कर दी गई है या उसे किसी ने कैद कर रखा है। पुलिस को इस दिशा में भी जांच करनी चाहिए। उन्होंने कॉल डिटेले के आधार पर भी जांच करने का सुझाव दिया। सुनवाई के दौरान डीसीपी नॉर्थ राशि डोगरा और एडिशनल डीसीपी नॉर्थ बजरंग सिंह अदालत में मौजूद रहे। कोर्ट ने कहा- युवक को किसी भी तरह से तलाश करें। कोर्ट ने पुलिस को राहुल को ढूंढने के लिए दो सप्ताह का समय और दिया है।

बीमारियों के केस तेजी से बढ़े हैं। जनरल मेडिसिन की ओपीडी में 50 फीसदी मरीज तो डेंगू या डेंगू लाइक इलनेस से जुड़े केस हैं।

डेंगू लाइक इलनेस में मरीज को बहुत तेज बुखार और वो भी तीन से चार दिन तक रहने की शिकायत आ रही है। इस कारण मरीजों को दिन में 3 बार या उससे भी ज्यादा बार पैरासिटामोल टैबलेट देनी पड़ रही है। हालांकि, डेंगू की जांच में इनकी रिपोर्ट नेगेटिव आ रही है।

सीवियर केस अभी कम- डॉक्टर मनोज शर्मा ने बताया- अभी जितने भी मरीज आ रहे हैं, उसमें 90 फीसदी से भी ज्यादा केस कम सीवियर वाले हैं। एसएमएस में डॉक्टर भी केवल उन्हीं मरीज को भर्ती कर रहे हैं, जिनके डेंगू होने पर लिवर इंफेक्शन, पेट या फेफड़ों में पानी भरने जैसी नौबत आ रही है। **तेज सिरदर्द के साथ शरीर दर्द की परेशानी ज्यादा-** डॉक्टर ने बताया- अच्छी बात ये है कि अभी अधिकांश मरीजों में डेंगू होने या डेंगू लाइक इलनेस में तुरंत तेज बुखार और मांसपेशियों में दर्द की शिकायत आ रही है। इस कारण मरीज तुरंत डॉक्टर के पास आ रहा है। उसे समय पर इलाज मिल रहा है। इस कारण सीवियरिटी के केस कम देखने को मिल रहे हैं।



मंदिर पर पत्थरबाजी से गुस्सा हुए लोग, कलक्ट्रेट के बाहर जबर्दस्त नारेबाजी, हनुमान चालीसा का पाठ, एसपी ने कहा-24 घंटे में करेंगे गिरफ्तार



24 न्यूज अपडेट

गंगा जमनी तहजीब वाले उदयपुर शहर में कुछ लोगों के कारण अशांति फैल रही है। ये लोग आज कलेक्ट्री पर इकट्ठा होकर नारेबाजी कर रहे हैं। हनुमान

चालीसा का पाठ कर रहे हैं। इनके मन में गहरा आक्रोश है क्योंकि कल इनके समाज के मंदिरों पर कुछ असामाजिक तत्वों ने पत्थर फेंक दिए। कुछ दुकानों के शीशे तोड़ दिए। आज अखिल भारतीय

खटीक समाज सहित हिंदू संगठनों की ओर से कलक्ट्रेट पर जोरदार प्रदर्शन किया गया। बताया गया कि उदयपुर में कल देर रात गुलाबबाग के पास हुई चाकू बाजी की घटना के बाद हॉस्पिटल में लाठीचार्ज हुआ था। इसके विरोध में गुस्साए युवाओं ने हाथीपोल इलाके में तोड़फोड़ कर दी। इसका विरोध करते हुए हिन्दू संघठन के लोगों के साथ खटीक समाज के लोग सड़कों पर उतर आए। हाथीपोल इलाके से रैली निकाल कर ये लोग कलेक्ट्रेट पहुंचे। जमकर नारेबाजी करते हुए प्रदर्शन किया। एसपी और कलेक्टर को ज्ञापन देकर पथराव करने वाले दोषियों के खिलाफ कठोर कार्रवाई की मांग की।

मुस्लिम समाज ने कहा-चाकूवार के दोषियों के घर बुलडोजर चलाओ, 10 लाख का मुआवजा दो, लाठीचार्ज करने वालों को सस्पेंड करो,,,, सवाल उठाया-पिछले महीने आगजनी करने वाले दंगाइयों पर अब तक कार्रवाई क्यों नहीं???



24 न्यूज अपडेट

अन्जुमन कमेटी व मुस्लिम समाज की ओर से आज जिला कलेक्टर को ज्ञापन दिया गया और कल रात को शोएब को चाकू मारने वाले चेतन नाम के

युवक व उसके साथियों पर सख्त कार्रवाई की मांग की। संगठन के पदाधिकारियों ने कहा कि एमबी हॉस्पिटल में कल रात को पुलिस की ओर से अनावश्यक रूप से लाठीचार्ज किया गया। इसमें कई लोगों को चोटें आईं। जो लोग घायल

हुए उनमें अंजुमन के पदाधिकारी भी शामिल थे। इसक अलावा पास ही के निर्माण कार्य से बांस बल्लियां उठा कर जनता पर मारे गये जो पुलिस के

अमानवीय चेहरे को उजागर करता है। ज्ञापन में हमलावर के घर पर बुलडोजर चलाने, घायल युवक के परिजनो को सरकारी नौकरी देने, घायल युवक को 10 लाख रुपये मुआवजा देने, लाठी चार्ज में घायल युवकों को मुआवजा देने, हिरासत में लिए गए निर्दोष लोगों को छोड़ने सहित अन्य मांगों की गईं। पदाधिकारियों ने कहा कि एक महीने पहले जिन लोगों ने शहर में आगजनी की थी, उन पर आज तक पुलिस ने कोई कार्रवाई नहीं की है। उन पर सख्त कार्रवाई हो और जान-माल के हुए नुकसान की भरपाई भी की जाए।

सूचना केंद्र में शुरू हुई एनबीटी की पुस्तक प्रदर्शनी, रसिक पाठकों ने कहा-पुस्तकें ज्ञान का खजाना,,कहानी वाचन, चित्रकला प्रतियोगिता में बच्चों ने दिखाया उत्साह



24 न्यूज अपडेट

उदयपुर। जिला कलक्टर अरविन्द पोसवाल ने कहा है कि इंटरनेट और सोशल मीडिया आने के बाद हर व्यक्ति में पढ़ने की आदत में कमी आई है। अब हर जानकारी एक क्लिक पर उपलब्ध होने के कारण विद्यार्थी किताबें पढ़ने में रूचि नहीं दिखाते, जबकि पुस्तकें पढ़ना अधिक उपयोगी है। पुस्तक मेले और प्रदर्शनी जैसी गतिविधियां विद्यार्थियों में पढ़ने की आदत विकसित करने में सहायक हैं। जिला कलक्टर श्री पोसवाल शुक्रवार को सूचना केंद्र सभागार में नेशनल बुक ट्रस्ट के तत्वावधान में आयोजित सात दिवसीय उदयपुर पुस्तक प्रदर्शनी के शुभारंभ समारोह को बतौर मुख्य अतिथि संबोधित कर रहे थे। उन्होंने कहा कि इंटरनेट पर सर्च कर पढ़े गए कंटेंट से पुस्तक में पढ़ा हुआ कंटेंट अधिक विश्वसनीय होने के साथ ही ज्यादा समय तक याद भी रहता है। उन्होंने एनबीटी की पुस्तक प्रदर्शनी को बहुपयोगी बताते हुए कहा कि प्रतियोगी परीक्षाओं की दृष्टि से काफी उपयोगी पुस्तकें उपलब्ध हैं। उन्होंने प्रतियोगी परीक्षाओं की तैयारी कर रहे विद्यार्थियों का आह्वान करते हुए कहा कि मेहनत का कोई विकल्प नहीं होता। कड़ी मेहनत और ईमानदारी से प्रयास करें, सफलता अवश्य मिलेगी। मूल्य आधारित शिक्षा में एनबीटी का बड़ा योगदान : कलक्टर पोसवाल ने कहा कि मूल्य आधारित शिक्षा को बढ़ावा देने में नेशनल बुक ट्रस्ट का बड़ा योगदान है। ट्रस्ट की ओर

से कला, विज्ञान, साहित्य, संस्कृति, व्यक्तित्व सहित सभी विषयों पर पुस्तकों का प्रशासन और प्रदर्शन किया जाता रहा है। इससे आमजन विशेषज्ञ विद्यार्थियों व शोधार्थियों को पढ़ने के लिए विश्वसनीय सामग्री उपलब्ध हो पाती है। स्कूल-लाइब्रेरीज को जोड़ा जाए : कलक्टर पोसवाल ने प्रदर्शनी में रखी पुस्तकों का अवलोकन किया। विभिन्न विषयों पर उपलब्ध पुस्तकों और विषय वस्तु को देखकर कलक्टर अभिभूत हो उठे। उन्होंने निजी व राजकीय विद्यालयों और लाइब्रेरीज को जोड़ते हुए बच्चों को प्रदर्शनी की विजिट कराने का सुझाव दिया, ताकि बच्चों का किताबों के प्रति रूझान बढ़े। विशिष्ट अतिथि संयुक्त निदेशक (जनसंपर्क) डॉ. कमलेश शर्मा ने पुस्तक प्रदर्शनी को प्रतियोगी परीक्षाओं की तैयारी कर रहे युवाओं के लिए उपयोगी बताया तथा सूचना केंद्र पुस्तकालय और वाचनालय में उपलब्ध सुविधाओं और भविष्य की योजनाओं के संबंध में जानकारी दी। प्रारंभ में कलक्टर ने मां सरस्वती की तस्वीर के सम्मुख दीप प्रज्वलित कर पुस्तक प्रदर्शनी का शुभारंभ किया। प्रभारी अधिकारी राजेश कुमार ने अतिथियों का स्वागत करते हुए अवगत कराया कि नेशनल बुक ट्रस्ट 60 भाषाओं में पुस्तकों का प्रकाशन करता है। उदयपुर में पुस्तक प्रदर्शनी व बाल गतिविधियां 20 से 26 सितम्बर तक आयोजित की जा रही हैं। कार्यक्रम का संचालन एनबीटी की यंग प्रोफेशनल शुभलक्ष्मी गौतम ने किया। इस दौरान सहायक जनसंपर्क अधिकारी विनय सोमपुरा, जयेश पंड्या, प्रस्तर शिल्पकार हेमन्त जोशी, विनय दवे, ऋतु चांदवानी, नीलोफर मुनीर, एनबीटी के विपणन कार्यकारी कुलदीप, विक्रय प्रतिनिधि अरूणकुमार, बिजनेस एनालिसिस अमित कुमार आदि भी उपस्थित रहे। स्कूली बच्चों ने देखी प्रदर्शनी, स्पर्धाओं में उत्साह : पुस्तक प्रदर्शनी के दौरान प्रतिदिन बाल गतिविधियां भी आयोजित की जा रही है। इसमें विभिन्न विद्यालयों के बच्चों को प्रदर्शनी का अवलोकन कराया जा रहा है। कहानी वाचन, चित्रकला तथा लेखक से भेंट कार्यक्रमों के जरिए बच्चों की सृजनशीलता को मंच भी मिल रहा है। इसी कड़ी में शुक्रवार को पायोनियर स्कूल और विद्याभवन स्कूल के बच्चों ने प्रदर्शनी का अवलोकन किया

आदमखोर ने किया तीसरा शिकार, लोगों में दहशत, आक्रोश, जबर्दस्त गुस्सा



24 न्यूज अपडेट

गोगुंदा से इस वक्त की बड़ी खबर आ रही है। आदमखोर ने अपना तीसरा शिकार कर लिया है। खबर सुनते ही लोगों में जबर्दस्त दहशत छा गई है। आपको बता दें कि गोगुंदा

के छाली में आदमखोर पैंथर ने महिला को अपना शिकार बना लिया है। सरपंच गणेश लाल खेर ने इसकी सूचना पुलिस व वन विभाग को दी है। बताया गया कि छाली के उमरिया गांव में खेत पर कर रही हमेरी भील का आदमखोर पैंथर ने शिकार कर लिया। पैंथर ने बुधवार को एक लड़की, गुरुवार को एक वृद्ध को बनाया निशाना था जिसके बाद से हड़कंप मचा हुआ है। लोग सड़कों पर जबर्दस्त विरोध प्रदर्शन कर रहे हैं। ऐसे में यह तीसरी मौत कहीं ना कहीं वन विभाग और प्रशासन की लापरवाही व नाकामी की ओर संकेत कर रहे हैं। ग्रामीणों की ओर से वन विभाग के अधिकारियों व पुलिस को सूचना दी गई है। फिलहाल पैंथर के शिकार हुए वृद्ध का पुलिस ने पोस्टमार्टम करवा कर परिजनों का सौंपा है। इस घटना के बाद क्षेत्र के ग्रामीण भय का माहौल है।

भाजपा नेता रणधीरसिंह भीण्डर ने की मंत्री खर्सा मुलाकात, भीण्डर-कानोड़ पालिका की हालत खस्ता, तुरंद दें बजट अनुदान



24 न्यूज अपडेट

24 न्यूज अपडेट. उदयपुर। भीण्डर व कानोड़ नगर पालिका में बजट आवंटन की मांग को लेकर वल्लभनगर के पूर्व विधायक तथा भाजपा नेता रणधीर सिंह भीण्डर ने

स्थानीय निकाय एवं नगर विकास मंत्री झाबरसिंह खर्सा से मुलाकात की। रणधीर सिंह भीण्डर ने बताया कि स्वायत्त शासन विभाग द्वारा 15 वें वित्त आयोग की सिफारिशों के तहत अनुदान की प्रथम किस्त 184 नगर निगम व पालिकाओं को आवंटित कर दी गई है। इसमें भीण्डर व कानोड़ नगर पालिका को कोई राशि आवंटित नहीं की गई। जबकि दोनों नगर पालिकाओं की आर्थिक स्थिति गंभीर हैं, इसलिए दोनों नगर पालिकाओं को 15 वें वित्त आयोग की अनुदान राशि आवंटित करने का आदेश तुरंत किया जाए।

युवक से मारपीट की घटना के बाद बाजार बंद:पुलिस पर कार्रवाई नहीं करने का आरोप, घायल का उदयपुर में इलाज जारी



24 न्यूज अपडेट

भीलवाड़ा में एक युवक के साथ मारपीट की घटना के विरोध में शुक्रवार को गांव के बाजार करीब 4 से 5 घंटे तक बंद रहे। इस दौरान ग्रामीणों ने पुलिस पर समय पर कार्रवाई नहीं करने का आरोप लगाया। साथ ही मामले में दोषियों को तत्काल गिरफ्तार कर कार्रवाई की मांग की। हालांकि पुलिस की समझाइश के बाद दोपहर बाद बाजार में दुकानें खुलना शुरू हो गईं। मामला जिले के कोटडी थाना क्षेत्र का है। जानकारी के अनुसार थाना क्षेत्र के नंद राय में रहने वाले दीपक रैगर (22) के साथ शिवलाल गुर्जर, रामकिशन गुर्जर सहित तीन लोगों ने मारपीट की। उसकी बाइक लूट ली। इस संबंध में एक मामला कोटडी थाने

में दर्ज कराया गया। ग्रामीणों का कहना है कि पुलिस ने मामले में किसी प्रकार की कोई कार्रवाई नहीं की। इसके कारण आरोपियों ने दीपक के साथ फिर से 18 सितम्बर को मारपीट की। इसमें वो गंभीर घायल हो गया, जिसे इलाज के लिए उदयपुर रेफर किया

गया। घटना को लेकर शुक्रवार को दीपक की मौत होने की अफवाह फैल गई, जिससे नाराज ग्रामीणों ने नंदराय कस्बे के बाजार बंद करवा दिए और रास्ता जाम कर दिया। लोगों का आरोप है कि पुलिस अगर समय पर कार्रवाई कर लेती तो दीपक की हालत इतनी बुरी नहीं होती। सूचना मिलने पर कोटडी थाना पुलिस मौके पर पहुंची और लोगों को बताया कि फिलहाल घायल दीपक की हालत स्थिर है, जिसके बाद कस्बे की दुकानें फिर से खुलने लगीं।

कोटडी थाना प्रभारी ने बताया कि रिपोर्ट दर्ज कर ली है। आरोपियों को गिरफ्तार करने के लिए टीम का गठन किया गया है। आरोपी शीघ्र पुलिस हिरासत में होंगे।

ताज कार बाजार से 12 घरेलू सिलेंडर समेत अन्य उपकरण किये जव्त



24 न्यूज अपडेट

उदयपुर।खाद्य एवं नागरिक आपूर्ति विभाग द्वारा घरेलू एलपीजी गैस सिलेंडर के दुरुपयोग

एवं अवैध रिफिलिंग की रोकथाम हेतु राज्यव्यापी विशेष अभियान के तहत कार्रवाई हुई है। जिला कलेक्टर अरविंद कुमार पोसवाल के निर्देशन में जिला रसद अधिकारी मनीष भटनागर एवं डीएसओ कार्यालय कर्मियों द्वारा शहर के रेती स्टैंड पर की गई कार्रवाई। रेती स्टैंड स्थित ताज कार बाजार फर्म पर अचानक दबिश देकर 12 घरेलू सिलेंडर समेत अन्य उपकरण किये जव्त। आवश्यक वस्तु अधिनियम 1955 के प्रावधानों के तहत हुई कार्रवाई।